



Miqrantların ticarətlə məşğul olması qadağan edilə bilər

Son zamanlar Rusiyada miqrantlara qarşı yeni qanunlar qəbul edilir. İndi qanunlar daha da sərtləşdiriləcək. Ola bilər ki, yeni qanuna əsasən Rusiyada miqrantların ticarətlə məşğul olması tamamilə qadağan edilsin.

Belə ki, Rusiya Duması Təhlükəsizlik və Korrupsiyaya Qarşı Mücadilə Komitəsi tərəfindən hazırlanan yeni qanun təklifinə görə, miqrantların ticarət sektorundan tamamilə təcrid edilməsi nəzərdə tutulur.

Rusiya Sənaye və Ticarət Nazirliyinin hazırladığı başqa bir qanun layihəsində isə böyük binaların içində yerləşməyən bütün pərakəndə satış bazarlarının bağlanması təklif edilib.

Qeyd edək ki, 2007-ci ildə də miqrantların topdan və pərakəndə satışla məşğul olmaları qadağan edilmişdi. Bunun nəticəsində Rusiyada qiymətlərdə ciddi artımlar qeydə alınmışdı.

İqtisadi ekspertlər də, pərakəndə bazarlarının bağlanması istehlakçılara ciddi ziyan vuracağını deyirlər.